



नेपाल राजपत्र

नेपाल सरकारद्वारा प्रकाशित

खण्ड ७०) काठमाडौं, पुस १३ गते, २०७७ साल (संख्या ३५

भाग ३

नेपाल सरकार
गृह मन्त्रालयको
सूचना

फौजदारी कसूर (कैद कट्टा) (पहिलो संशोधन) नियमावली,

२०७७

फौजदारी कसूर (कैद कट्टा) नियमावली, २०७६ लाई संशोधन गर्न वाञ्छनीय भएकोले,

फौजदारी कसूर (सजाय निर्धारण तथा कार्यान्वयन) ऐन, २०७४ को दफा ५० ले दिएको अधिकार प्रयोग गरी नेपाल सरकारले देहायका नियमहरू बनाएको छ ।

१. संक्षिप्त नाम र प्रारम्भ : (१) यी नियमहरूको नाम "फौजदारी कसूर (कैद कट्टा) (पहिलो संशोधन) नियमावली, २०७७" रहेको छ।
(२) यो नियमावली तुरुन्त प्रारम्भ हुनेछ।
२. फौजदारी कसूर (कैद कट्टा) नियमावली, २०७६ को नियम ३ मा संशोधन : फौजदारी कसूर (कैद कट्टा) नियमावली, २०७६ (यसपछि "मूल नियमावली" भनिएको) को नियम ३ को उपनियम (३) को खण्ड (ड), (च) र (छ) झिकिएका छन्।
३. मूल नियमावलीको नियम ५ मा संशोधन : मूल नियमावलीको नियम ५ को उपनियम (२) को सट्टा देहायको उपनियम (२) राखिएको छ:-

"(२) उपनियम (१) मा जुनसुकै कुरा लेखिएको भए तापनि पैसट्टी वर्ष उमेर पूरा भएको, कडा रोग लागेको, मानसिक अवस्था ठीक नभएको वा शारीरिक असक्तताको कारणले आफैले निवेदन दिन नसक्ने कसूरदारको हकमा निजको परिवारका सदस्य वा त्यस्तो सदस्य नभएमा निजको नजिकको नातेदार वा त्यस्तो कोही नभएमा निज कैद पर्नु अघि निजलाई पालन पोषण गरी आएको व्यक्ति वा संस्थाले त्यस्तो निवेदन दिन सक्नेछ।

स्पष्टीकरण: यस उपनियमको प्रयोजनको लागि "संस्था" भन्नाले जेष्ठ नागरिक वा असक्त वा असहाय अवस्थामा रहेका

खण्ड ७०) संख्या ३५ नेपाल राजपत्र भाग ३ मिति २०७७।०९।१३

व्यक्तिको पालनपोषण तथा हेरचाह गर्नको लागि प्रचलित कानून बमोजिम स्थापना भएको संस्था सम्झनु पर्छ । "

आज्ञाले,
महेश्वर न्यौपाने
नेपाल सरकारको सचिव ।